




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr. 12-446/2

10 -02-2023 г.в.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 81-ва седница одржана на 03.02.2023 година ја донесе следната

### ОДЛУКА

Пријавата заведена под број 12-256/1 од 24.01.2022 година, во врска со наводи за неможност за остварување на индивидуално право на подносителот, **СЕ ОТФРЛА.**

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување за предметниот случај од причина што оцени дека друг орган е надлежен да постапува.

Предметот со број 12-256 од 2022 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

### Образложение

Од страна на познат подносител, -----, родена со име -----, на ден 24.01.2022 година, поднесена е пријава во која е исказан проблем во врска со остварувањето на индивидуално право и оформлен е предмет број 12-256 од 2022 година.

Во пријавата подносителот наведува дека е родена и во детството живеела во Албанија.

Имала завршено економски факултет во Тирана, а исто така по добиената можност за стипендирano студирање од страна на Р. Македонија во својство на македонско малцинство во Албанија, дипломирала и на правниот факултет Јустинијан Први во Скопје. Имала работно искуство во претставништвото на ГД Гранит АД Скопје во Тирана.

Сега живее во РСМ и е активен барател на работа во последните години .

При аплицирањето на работните места по објавените јавни огласи се соочила со проблем за докажување на завршеното средно образование кое го стекнала во Р. Албанија.

Подносителот бара од ДКСК да потврди дали нејзиното свидетелство издадено во 1993 година може да се употреби како доказ за завршено образование при аплицирањето на јавните огласи во РСМ.



По разгледувањето на предметните наводи, ДКСК констатира дека во случајот пријавените дејствија не е корупција согласно дефиницијата утврдена во Законот за спречување на корупцијата и судирот на интереси, по што оцени нема елементи за надлежно постапување за предметниот случај.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: м-р К.З  
Одобрил: К.Н, член на ДКСК



Адреса: ул. Пресвета Богородица број 3, 1000 Скопје - Република Северна Македонија  
Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>